

Snajjiet Missirijietna

minn Karmenu Cassar

IL-BUTTAR

Qatt iltqajt ma' xi Bettija? X'inh... Hija ghamla ta' barmil imdaq... għal inbid u żejt. Illum dawn, aktarx li nsibuhom...

Iż-minijiet tal-lum għadu magħhom it-tibdil u dan ma naqasx lanqas f'din l-industrija...

Sa f'it ilu l-Buttara kienu mxerrdin ma Malta u Għawdex kollu; jagħmlu btiet għall-inbid, mastellel għal-hasil tal-hwejjeġ...

Kif għedna, l-bettija hija magħmula mill-qieghan u miż-

zaqq u z-zaqq issir billi jit-qieghdu għadd ta' strixxi ta' l-injam ma' gemb xulxin. Dawn jissejtnu dugh.

Il-buttar kien l-ewwelnett jaqbad id-dugh jew l-istrixxi ta' l-injam u jgħibhom it-truffijiet idjeq mill-parti tan-nofs. Imbagħad, minn fuq ċana twila mistrieħa fl-art jaqta' l-kument tad-dugh jew ahjar biex niftehmu, igħib it-truffijiet idjeq mill-parti tan-nofs. Imbagħad jerga' biċ-ċana jgħib ix-xifer jaqleb il-gewwa kemm iridu hu — hekk li meta l-istrixxi jntqegħdu ma' xulxin, minkejja li f'ghamla ta' ċirku, dawn jiġu xifer ma' xifer b'tali mod li ma tghaddix anja minn bejniethom.

Il-Buttar ikollu l-lavrant jew it-tifel li jtiegħ daqqa t'id. Dan jaqbad ċirku jew dak li l-imghallem jgħidlu l-forma, iserrah miegħu l-ewwel dugh fuq gewwa, jorbottha f'postha bl-imqass (forma ta' 'clip') u mingħajr telf ta' żmien iqieghed

id-dugh l-iehor f'postu, wahda tmiss ma' Lohra.

Tajjeb li nghidu li l-istrixxi jkun ta' tlett wesghat differenti biex il-bettija tiżzaqqaq kemm ikun meħtieġ.

L-injam li minnu jagħmlu id-dugh u l-qieghan jew it-tuppan kif isibhom il-buttar, ikun aktarx tar-ruvlu. F'dawn l-ahhar snin tant naqas ix-xogh l-tal-btiet li din il-kwalita' ta' njam ma kienx jiġi impurtat u biex qadmem il-buttar kien jinqeda bl-injam ta' btiet oħra qodma.

Wara dan, ir-raġel tas-sengħa kien iqieghed it-tiet ċrieki jew forom oħra, iċċa qabel jtiegħed kull ċirku jittieghed il-qies u mbagħad jirribattih fuq inkwina magħmula apposta għax-xogħol tal-buttar.

Irridu nghidu wkoll li qabel ma l-buttar iqieghed iċ-ċrieki madwar id-dugh, inizzilhom f'posthom bid-daqqiet tal-mazza fuq Lispassel.

Hawnhekk tibda l-aktar parti

interessanti fis-sengħa tal-buttar, Miċ-ċana stess li jkollu fil-barra, il-buttar jagħmel huġ-ġieġa u jdaħħal fin-nar il-bettija. Dan jagħmlu biex l-injam jirtaġġab. Biex l-injam tal-bettija ma jiehux in-nar li għalkemm jgħir ikun qawwi biżżejje, ixarrab il-bettija.

Waqt li l-injam ikun għadu artab, il-buttar jibda jissikka l-forom. Aktar ma jissikka, taħt id-daqqiet tal-mazza, aktar jagħfsu fuq id-dugh li dawn jagħfu ma' xulxin, b'mod li kważi jsiru biċċa wahda u li ma jhallux lanqas l-iekken xaqq minn fejn ikun jista' jinfed l-inbid jew iżżejt jew xi likwidu iehor.

Hawnhekk jerga' jiehu x-xogħol kollu f'idej il-buttar u b'biċċa għodda oriġinali imsejha inċinatur iħaffer kanal minn gewwa mad-dawra kollha ta' l-bettija, kemm f'tarf kif ukoll l-iehor. Dan il-kanal magħruf b'ħala inċina jħaffer biex go fih iserrah xifer it-tuppan biex jagħlaq il-bettija.

Il-buttar hawnhekk jaqbad il-kumpass li jkejjel iċ-ċirkonferenza ta' l-inċina. Malli jsib id-daqs ezatt, iħzeżz ċirku fuq tuppan qadim, imbagħad jiehu

f'idej il-lavrant u bil-munxar jaqta' tuppan għdid — wicheg għal kull naha.

Imbagħad l-imghallem, bi speċi ta' ċana msejha fallaga jonqox ix-xifer ta' l-injam maż-żewġ naha, sakemm iraqqu biżżejje li jkun jista' jidhol fil-kanal jew inċina. Qabel iqieghed it-tuppan f'postu, jiksi l-kanal bit-tafal biex kull

xaqq irqieq jmtela' b'mod li jagħlaq għal kollox.

Issa x-xogħol fuq il-bettija jkun għoddu lest u jkun baqa' biss li jirfirha. L-imghallem imbagħad l-ewwel li jagħmel hu li jinċana l-bettija minn barra. Wara li jinċana, jneħhi l-forom u minflokhom iqieghed ċrieki godda maħdamin eżatti minn fuq il-forma. L-għoli u l-għadd ta' dawn iċ-ċrieki jiddependi mid-daqs tal-bettija.



Ir-raġel tas-sengħa hawnhekk ikun jonqsu nistgħu nghidu l-aktar haġa importanti — dik li jneħhi għal kollox kull possibilita' li l-bettija tista' tqattar minn x'imkien. Dan jagħmlu billi jaqta' iċ-ċrieki tat-truf, iberraq dugh minn oħra bl-iskarpej u jdeffes bejniethom b'cejjeċ ta' tibna wisgħa.

Dan isir fuq iżżejje qieghan. Imbagħad mill-għdid iqieghed iċ-ċrieki f'posthom, jaqta' it-truffijiet żejda tat-tibna u l-bettija tkun lesta biex tittaqqab f'toqba tonda jew kwadra skond għalxiex tkun sa tintuza'.

Għalkemm ma nafux sewwa meta dahlet f'Malta din is-sengħa, aktarx li qabel is-seklu hmistax kienu jaslu f'Malta btiet minn Sqallija mgħobbija zebbuġ, zebbuġ laring u frott iehor.

Iċċa fuq kollox ix-xogħol tal-buttar hu marbut l-aktar ma' l-industrija ta' l-inbid. Huwa fi btiet kbar anke mgħajja sular li l-għassar jaħżen l-inbid u għallieħ jiqdiem fid-dugh. Imbagħad minn għand l-għassar, kien jittieghed għand tal-hwie-net fi btiet ta' kull daqs.